

مختصر فضائل و مسائل حج و عمرہ

فضائل و برکات حج و عمرہ

- ① نماز و روزہ صرف بدنی عبادات ہیں اور زکوٰۃ صرف مالی، جبکہ حج و عمرہ، مالی و بدنی ہر قسم کی عبادات کا مجموعہ ہے۔
- ② اسلام کے پانچ ارکان میں سے حج ایک اہم رکن ہے۔ (صحیح بخاری: ۸)
- ③ ایمان و جہاد کے بعد حج مبرور و مقبول افضل ترین عمل ہے۔ (صحیح بخاری: ۲۶)
- ④ دوران حج اگر کسی سے کوئی شہوانی فعل اور کسی گناہ کا ارتکاب نہ ہو تو حاجی گناہوں سے یوں پاک ہو کر لوٹتا ہے، جیسے آج ہی وہ پیدا ہوا ہے۔ (صحیح بخاری: ۲۵۲۱)
- ⑤ حج مبرور کی جزا جنت ہے۔ (صحیح بخاری: ۱۷۷۳)
- ⑥ حج عورتوں کا جہاد ہے۔ (بخاری: ۱۸۶۱) جس میں کوئی قتال بھی نہیں۔ (مسند احمد: ۱۵۶۶)
- ⑦ عورتوں کی طرح بوڑھوں اور ضعیفوں کا جہاد بھی حج و عمرہ ہے۔ (مسند احمد: ۲۴۱۲)
- ⑧ حج و عمرہ کرنے والے اللہ کے مہمان ہوتے ہیں۔ (نسائی: ۲۶۲۶)
- ⑨ حاجی کی زندگی قابل رشک اور وفات قابل فخر ہوتی ہے کہ اگر وہ احرام کی حالت میں فوت ہو جائے تو قیامت کے دن وہ لَبَّيْكَ پکارتا اٹھایا جائے گا۔ (صحیح بخاری: ۱۲۶۵)
- ⑩ رمضان میں کئے گئے عمرے کا ثواب حج کے برابر ہے۔ (صحیح بخاری: ۱۷۸۲)
- ⑪ ایک عمرہ دوسرے عمرے تک گناہوں کا کفارہ ہے۔ (صحیح بخاری: ۱۷۷۳)

فریضت حج اور تارک حج کے لئے وعید

- ⑫ لوگوں پر اللہ کا یہ حق (فرض) ہے کہ جو اس کے گھر (بیت اللہ) تک پہنچنے کی استطاعت رکھتے ہوں، وہ اس کا حج کریں اور جو کوئی اس کے حکم کی پیروی سے انکار کرے تو اللہ تعالیٰ تمام دنیا والوں سے بے نیاز ہے۔ (سورۃ آل عمران: ۹۷)

نبی ﷺ کا ارشاد ہے کہ اللہ نے تم پر حج فرض کیا ہے لہذا تم حج کرو۔ ایک صحابی (اقرع بن حابسؓ) نے کہا: اے اللہ کے رسول ﷺ! کیا ہر سال حج کریں؟ انھوں نے تین بار یہ سوال دہرایا اور نبی ﷺ خاموش رہے اور بالآخر فرمایا: اگر میں ہاں کہہ دیتا تو تم پر ہر سال حج فرض ہو جاتا اور تم اس کی طاقت نہ پاتے۔ (صحیح مسلم: ۱۳۳۷)

⑫ حج کی استطاعت حاصل ہو جائے تو اس کی ادائیگی میں جلدی کرنا ضروری ہے۔

(مسند احمد: ۲۱۴/۱)

⑬ اگر توفیق ہو تو پانچ سال میں ایک مرتبہ حج کر لینا چاہیے۔ (ابن حبان: ۹۶۰، بیہقی: ۲۶۲/۵)

⑭ جو استطاعت حاصل ہو جانے کے باوجود مشاغلِ دنیا میں مصروف رہے اور اسی حالت

میں حج کئے بغیر ہی موت آ جائے تو ان کے بارے میں سخت وعید آئی ہے۔

حضرت عمرؓ فرماتے ہیں کہ ”میرا جی چاہتا ہے کہ طاقت کے باوجود جن لوگوں نے حج

نہیں کیا، میں ان پر غیر مسلموں سے لیا جانے والا ٹیکس (جزیہ) نافذ کر دوں۔ اللہ کی قسم! وہ

مسلمان نہیں ہیں۔“ (تلخیص الحبیبر: ۲/۲۲۳)

مفہوم استطاعت

⑮ استطاعت کے مفہوم میں زاوراہ (البقرۃ: ۱۹۷) اور سواری (یا مکہ آنے جانے کے لئے اس کے

اخراجات) شامل ہیں۔ (سنن ابن ماجہ: ۲۸۹۶)

⑯ اسی طرح اہل علم نے راستوں کے پر امن ہونے کی شرط بھی عائد کی ہے۔ (فتح الربانی ۱۱/

۲۳، ۲۲) اور عورتوں کے لئے ساتھ ہی کسی محرم کا ہونا بھی شرط ہے جو حج اور کسی بھی سفر

(بخاری: ۳۰۰۶) خصوصاً ایک دن اور ایک رات (بخاری: ۱۰۸۸) یا زیادہ سے زیادہ تین دنوں

اور تین راتوں کے ہر سفر کے لئے شرط ہے۔ (صحیح مسلم)

⑰ استطاعت کے مفہوم میں ہی جسمانی استطاعت بھی شامل ہے، اگر کوئی شخص پیدل تو کجا،

سواری پر بھی نہ بیٹھا رہ سکتا ہو تو اس کا حج کے سفر پر نکلنا واجب نہیں۔ (بخاری: ۱۵۱۴)

حج بدل

⑱ ضعیف العمر یا لاغر و مریض شخص اپنی طرف سے کسی کو حج بدل کروا سکتا ہے۔

(صحیح بخاری: ۱۵۱۳)

①۹ حج بدل عورت، مرد کی طرف سے (صحیح بخاری: ۱۵۱۳) مرد، عورت کی طرف سے (صحیح بخاری: ۶۶۹۹) عورت، عورت کی طرف سے (صحیح مسلم: ۱۱۴۹) اور مرد مرد کی طرف سے کر سکتے ہیں۔ (سنن ابوداؤد: ۱۸۱۱)

②۰ حج بدل کرنے والے کے لئے شرط ہے کہ وہ پہلے اپنی طرف سے فریضہ حج ادا کر چکا ہو۔ (سنن ابوداؤد: ۱۸۱۱)

سفر حج و عمرہ پر روانگی

③۱ تقویٰ و پرہیزگاری کو اختیار کریں کہ یہی بہترین زادِ راہ ہے۔ (البقرہ: ۱۹۷)

③۲ پورے سفر حج کے دوران بیہودہ و شہوانی افعال و اقوال، لڑائی جھگڑے اور فسق و فجور سے بچیں۔ (البقرہ: ۱۹۷)

③۳ روانگی سے قبل خلوص نیت سے سابقہ تمام گناہوں سے توبہ کر لیں۔ (النور: ۳۱) اس طرح سابقہ تمام گناہوں سے پلو پاک ہو جائے گا۔ (سنن ابن ماجہ: ۴۲۵۰)

③۴ اگر آپ کے ذمے کسی کا کوئی حق یا امانت ہو تو وہ ادا کر دیں۔ (النساء: ۵۸)

③۵ خلوص و اللہیت اختیار کریں کہ یہ قبولیتِ عمل کی بنیادی شرط ہے۔ (البینۃ: ۵)

③۶ مالِ حلال سے حج و عمرہ کریں، ورنہ قبولیت ناممکن ہے۔ (البقرہ: ۱۷۲، المؤمنون: ۵۱)

③۷ سفر حج و عمرہ کے دوران خصوصاً اور عام حالات میں عموماً ممنوعِ زیب و زینت مثلاً داڑھی منڈوانا (بخاری: ۵۸۹۲، ۵۸۹۳) اور مردوں کا سونے کی انگوٹھی یا چین وغیرہ کا استعمال کرنا (بخاری: ۵۸۶۳) حرام و فسق ہے۔

③۸ زندگی بھر عموماً اور سفر حج و عمرہ میں خصوصاً اپنے آپ کو اعمال کے برباد کر دینے والے شرک (الانعام: ۸۹، الزمر: ۶۵) اور فتنہ و دردناک عذاب کا باعث بننے اور جہنم لے جانے والی بدعات (النور: ۶۳ صحیح مسلم) کی تمام الائنٹوں سے پاک رکھیں۔

③۹ سفر حج و عمرہ پر کسی بھی دن نکل سکتے ہیں، البتہ مسنون و مستحب دن جمعرات (صحیح بخاری: ۲۹۴۹) اور صبح کا وقت (ابوداؤد: ۲۶۰۶) یا پھر کم از کم دوپہر و زوالِ آفتاب کا وقت ہے۔ (صحیح بخاری: ۱۰۸۹)

- ۳۰) کسی موحد، تبع سنت اور بااخلاق انسان کو اپنا رفیق سفر بنالینا چاہئے۔ (صحیح بخاری: ۲۹۹۸)
- ۳۱) آغاز سفر پہ گھر میں دو رکعتیں پڑھنے کا صحیح احادیث سے ثبوت نہیں ملتا۔ مصنف ابن ابی شیبہ اور ابن عساکر وغیرہ والی مرفوع حدیث ضعیف ہے۔ (سوائے حرم از مؤلف: ج ۱۱، ۱۱۲)
- البتہ حضرت ابن عمرؓ والا موقوف اثر سنداً صحیح ہے، جس میں ان کا سفر پر نکلنے سے پہلے مسجد میں جا کر دو رکعتیں پڑھنا ثابت ہے۔ (مصنف ابن ابی شیبہ) سفر سے واپسی پر نبی ﷺ کا مسجد میں دو رکعتیں پڑھ کر گھر میں داخل ہونا ثابت ہے۔ (صحیح بخاری: ۴۴۳)
- ۳۲) سفر سے واپس آ کر گھر میں دن کے وقت یا سر شام داخل ہونا چاہیے۔ (بخاری: ۱۸۰۰)
- طویل سفر سے واپسی پر اطلاع کئے بغیر رات کو اپنے گھر آنے سے بھی نبی ﷺ نے منع فرمایا ہے۔ (صحیح بخاری: ۵۲۶۶) اس میں بہت سی حکمتیں اور مصلحتیں ہیں۔ (فتح الباری ۳۳۹/۹ ۳۳۱ تا ۳۳۲)
- ۳۳) گھر سے نکلنے وقت یہ دعا کریں:

«بِسْمِ اللَّهِ تَوَكَّلْتُ عَلَى اللَّهِ، وَلَا حَوْلَ وَلَا قُوَّةَ إِلَّا بِاللَّهِ»

”اللہ کا نام لے کر اور اس پر توکل کر کے (گھر سے نکل رہا ہوں) اور اس کی توفیق کے بغیر نہ نیکی کرنے کی ہمت ہے، نہ برائی سے بچنے کی طاقت۔“ (سنن ابوداؤد: ۵۰۹۵)

۳۴) مسافر کو الوداع کرنے والے یہ کہیں:

«أَسْتَوِدِعُ اللَّهَ دِينَكَ وَأَمَانَتَكَ وَخَوَاتِيمَ عَمَلِكَ» (سنن ابوداؤد: ۲۶۰۰)

”میں تیرے دین و امانت اور خاتمہ عمل کو اللہ کے سپرد کرتا ہوں۔“

۳۵) مسافر جو ابی دعایوں کرے: «أَسْتَوِدِعُكُمْ اللَّهُ الَّذِي لَا تَضِيعُ وَدَائِعُهُ»

”میں تمہیں اس ذات الہی کے سپرد کرتا ہوں، جس کے سپرد کی گئی کوئی چیز ضائع نہیں ہوتی۔“

(سنن ابن ماجہ: ۲۸۲۵)

۳۶) سواری پر بیٹھتے وقت یہ دعا پڑھیں:

«اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، سُبْحَانَ الَّذِي سَخَّرَ لَنَا هَذَا وَمَا كُنَّا لَهُ

مُقْرِنِينَ وَإِنَّا إِلَىٰ رَبِّنَا لَمُنْقَلِبُونَ» (الزخرف: ۱۳، ۱۴)

”اللہ سب سے بڑا ہے، اللہ سب سے بڑا ہے، اللہ سب سے بڑا ہے، پاک ہے وہ ذات جس

نے اس سواری کو ہمارے لئے مسخر کیا، ورنہ ہم میں اس کی طاقت نہ تھی اور ہم سب اپنے رب

کی طرف ہی لوٹ کر جانے والے ہیں۔“ (صحیح مسلم: ۱۳۴۲)

۳۷) محض زیادہ ثواب کی نیت سے طویل سفر پیدل کر کے حج و عمرہ کرنے کے لیے مکہ مکرمہ جانا بعض وجوہ کی بنا پر غلط ہے۔ سواری اللہ کی نعمت ہے۔ استطاعت ہو تو اسے استعمال کر لینا چاہیے اور یہی افضل ہے، یہی نبی ﷺ کا حکم ہے۔ (صحیح بخاری: ۱۸۶۵)

موافقت حج و عمرہ

۳۸) عمرہ کے لیے سال کے کسی بھی ماہ اور کسی بھی وقت احرام باندھا جاسکتا ہے۔ (فتح الربانی ترتیب و شرح مسند احمد ۱۱/۱۵۸ تا ۵۸۳) البتہ حج کے احرام کے لیے مہینے مقرر ہیں۔ (البقرۃ: ۱۸۹، ۱۹۷) جو کہ شوال، ذوالقعدہ اور ذوالحجہ ہیں۔ (صحیح بخاری تعلیقاً، مسند شافعی، مستدرک حاکم، دارقطنی، بیہقی، معجم طبرانی اوسط وصغیر)

۳۹) حج و عمرہ کے لیے جانے والوں کے احرام باندھنے کے مقامات یہ ہیں: مدینہ سے ہوتے ہوئے آنے والوں کے لیے ذوالحلیفہ (بئر علی)، اہل شام اور اس راہ (اندلس، الجزائر، لیبیا، روم، مراکش وغیرہ) سے آنے والوں کے لیے جُحفہ (رائغ)، اہل نجد اور براستہ ریاض۔ طائف گزرنے والوں کے لیے قرن المنازل (اسیل الکبیر یا وادی محرم)، اہل یمن اور اس راستے سے (جنوب سعودیہ، انڈونیشیا، چین، جاوہ، انڈیا اور پاکستان سے) آنے والوں کے لیے یَکْمَلْم (سعدیہ) اور ان مقامات سے اندرونی جانب رہنے والوں کے لیے ان کے اپنے گھر ہی میقات ہیں۔ (صحیح بخاری و مسلم) اہل عراق اور اس راستے سے (ایران اور براستہ حائل) آنے والوں کا میقات ذاتِ عرق نامی مقام ہے۔ (صحیح مسلم) مصر کے لیے بھی شام والوں کا ہی میقات ہے۔ (نسائی، دارقطنی، بیہقی، نیز فتح الباری ۳/۳۸۴ تا ۳۹۱، فتح الربانی ۱۱/۱۰۵، ابعاد، المرعاة شرح مشکوٰۃ ۶/۲۳۲ تا ۲۳۳، ابعاد، فتنۃ السنہ)

۴۰) حج و عمرہ کی نیت سے مکہ مکرمہ جانے والا اگر احرام باندھے بغیر میقات سے گزر جائے تو واپس لوٹ کر میقات سے احرام باندھ کر جائے یا پھر اندر ہی کہیں سے احرام باندھ لے تو دم (فدیہ کا کبیرا) دے اور اس کا حج و عمرہ صحیح ہوگا۔ (فتح الربانی والمرعاة)

۴۱) کسی ذاتی غرض، تجارت، تعلیم، علاج وغیرہ سے جائے اور حج و عمرہ کا ارادہ نہ ہو تو بلا احرام

حدود حرم میں داخل ہو سکتا ہے۔

۳۲) پاک و ہند سے ہوائی جہاز سے آنے والے لوگ احرام کی چادریں اور خواتین احرام کے کپڑے پہن کر چلیں اور جہاز کے عملے کے یہ بتانے پر کہ میقات سے گزرنے لگے ہیں، وہاں سے لَبَّيْكَ پکارنا شروع کر دیں۔ ہوائی مسافروں کا جہاز میقات سے گزر کر جدہ آتا ہے، لہذا ان کے لئے جدہ میقات نہیں ہے۔ (تنبیہات علیٰ اَنَّ جَدَةَ لَيْسَتْ مِيقَاتًا لِلشَّيْخِ ابْنِ حَمِيدٍ وَ الْمَرَعَاةُ ۶/۲۳۵ تا ۲۳۸)

احرام باندھنے کا طریقہ

۳۳) غسل کر کے احرام باندھنا سنت ہے۔ (جامع ترمذی: ۸۳۰) حیض والی عورتیں بھی غسل کر لیں اور احرام باندھ لیں۔ (صحیح مسلم: ۱۲۰۹) کسی وجہ سے غسل نہ کر سکیں تو بھی کوئی حرج نہیں۔ (شرح مسلم از نووی، الفتح الربانی: ۱۲۳/۱۱)

۳۴) غسل یا وضو کر کے احرام کی نیت کرنے سے پہلے مردوں کا بدن پر خوشبو لگانا جائز ہے، چاہے اس کا اثر بعد میں دیر تک ہی کیوں نہ رہے۔ (صحیح بخاری: ۵۹۲۸)

۳۵) مرد، دو سفید چادریں لے لیں۔ عورتیں معمول کا صاف ستھرا اور موٹا و سارتر لباس ہی بطور احرام استعمال کر لیں۔ مرد سر کو نکا رکھیں اور ایسا جوتا پہنیں جو ٹخنوں کو نہ ڈھانپے۔ عورتیں دستانے نہ پہنیں اور نہ ہی منہ پر نقاب باندھیں، البتہ غیر محرم لوگوں کی موجودگی میں سر سے کپڑا لٹکا کر پردہ کریں۔ (سنن ابوداؤد: ۱۸۳۳)

۳۶) احرام کے لیے کوئی مخصوص نماز نہیں۔ فرض، اشراق، ضحیٰ، تحیہ الوضو یا تحیہ المسجد کی رکعتیں پڑھ لیں تو وہی کافی ہیں۔ (مجموع فتاویٰ ابن تیمیہ ۱۰۸/۲۶، ۱۰۹) بعض احادیث کی رو سے جمہور علما کے نزدیک یہ دو رکعتیں مستحب ہیں اور ان کا وقت احرام باندھنے کے بعد اور لَبَّيْكَ پکارنا شروع کرنے سے پہلے ہے۔ (صحیح بخاری: ۱۵۵۴)

۳۷) صرف عمرہ یا افضل ترین حج تمتع کا عمرہ کرنے والا دل میں نیت کر لے اور یہ الفاظ کہنا بھی ثابت ہے: «اللَّهُمَّ لَبَّيْكَ عُمْرَةً» "اے اللہ! میں عمرہ کے لیے حاضر ہوا ہوں۔" اور اگر حج قرآن کرنا ہو تو یہ کہیں: «اللَّهُمَّ لَبَّيْكَ حَجًّا وَ عُمْرَةً»

”اے اللہ! میں حج و عمرہ کے لیے حاضر ہوا ہوں۔“
 صرف حج مفرد (بلا عمرہ) کرنا ہو تو یوں کہیں: «اللَّهُمَّ لَبَّيْكَ حَجًّا»
 ”اے اللہ! میں حج کے لیے حاضر ہوا ہوں۔“

۴۸ اور اس کے بعد تلبیہ کہنا شروع کر دیں جو یہ ہے: «لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ»
 ”میں حاضر ہوں، اے میرے رب! میں حاضر ہوں، میں حاضر ہوں، تیرا کوئی شریک نہیں، میں حاضر ہوں۔ بیشک ہر قسم کی تعریف، تمام نعمتیں اور ساری بادشاہی تیرے ہی لئے ہیں۔ تیرا کوئی شریک نہیں۔“ (صحیح بخاری: ۱۵۴۹)
 یا ساتھ ہی یہ کہتے جائیں: «لَبَّيْكَ إِلَهَ الْحَقِّ لَبَّيْكَ» (سنن ابن ماجہ: ۲۹۲۰)
 ”میں حاضر ہوں، اے معبودِ برحق! میں حاضر ہوں۔“

تلبیہ بلند آواز سے کہنا چاہیے، حتیٰ کہ خواتین بھی اتنی آواز سے کہیں کہ ان کی ساتھی خواتین سن سکیں۔ دوسرے مردوں تک ان کی آواز نہ جائے۔

(منسک ابن تیمیہ بحوالہ مناسک الحج والعمرة از شیخ البانی: ص ۱۸)

۴۹ میقات سے عمرہ کا احرام باندھیں اور عمرہ کر کے احرام کھول دیں اور معمول کے لباس میں رہیں اور ۸ ذوالحجہ (یومِ ترویہ) کو پھر اپنی رہائش گاہ سے حج کا احرام باندھیں اور دس ذوالحجہ کو قربانی کے بعد کھول دیں۔ یہ حج تمتع ہے جو کہ افضل ترین حج ہے۔

(بخاری و مسلم نیز دیکھئے نیل الاوطار ۲/۴۰۷ تا ۳۱۳، الفتح الربانی ۱۱/۹۵، ۹۶)

۵۰ میقات سے حج و عمرہ دونوں کا احرام باندھیں اور عمرہ کر کے احرام نہ کھولیں اور اسی حالت میں پھر ۸ ذوالحجہ کو منیٰ چلے جائیں اور ۱۰ ذوالحجہ کو قربانی کے بعد احرام کھول دیں۔ یہ حج قرآن ہے۔ اگر قربانی کا جانور ساتھ لے لیا ہو تو پھر حج قرآن کرنا ہی سنت ہے۔

۵۱ میقات سے حج کا احرام باندھیں، مکہ پہنچ کر طوافِ قدوم و سعی کریں اور احرام کھولے بغیر منیٰ چلے جائیں اور تمام مناسک حج پورے کر کے احرام کھول دیں۔ اس حج کے ساتھ قربانی واجب نہیں۔

محرماتِ احرام (وہ امور جو احرام کی حالت میں منع ہیں)

- ۵۲) احرام کی حالت میں بال کٹوانا، کاٹنا یا نوچنا حرام ہے۔ (البقرہ: ۱۹۶) کسی عذر کی وجہ سے بال کٹوانے پڑیں تو اس پر فدیہ ہے جو کہ چھ مسکینوں کا کھانا یعنی تین صاع (ساڑھے چھ کلو) غلہ باٹنا یا تین روزے رکھنا یا پھر ایک بکرا ذبح کرنا ہے۔ (صحیح مسلم: ۱۱۹/۸، ۱۲۰)
- ۵۳) ناخن کاٹنا (مرد و زن)، سلے ہوئے کپڑے پہن لینا، جرابیں پہن لینا، سر ڈھانپنا (مردوں) اور خوشبو لگانا عورتوں اور مردوں کے لیے حرام ہے۔ (صحیح بخاری: ۱۵۴۲)
- ۵۴) عورتوں کا دستانے پہننا اور نقاب (ڈھانٹا) باندھنا بھی منع ہے۔ (صحیح بخاری: ۱۸۳۸) لیکن وہ سر کے کپڑے سے غیر محرم لوگوں سے پردہ کریں، جیسا کہ اُمہات المؤمنین اور صحابیات رضی اللہ عنہن نے کیا تھا۔ (سنن ابوداؤد: ۱۸۳۳)
- ۵۵) نکاح و منگنی کرنا بھی منع ہے۔ (صحیح مسلم: ۱۹۳/۹)
- ۵۶) جنگلی جانوروں کا شکار کرنا (المائدہ: ۹۵، ۹۶) بھی منع ہے۔ اگر غلطی سے شکار کر بیٹھے تو فدیہ دے (المائدہ: ۹۵) نیل گائے کے بدلے پالتو گائے اور ہرن کے بدلے بکری ذبح کرے اور اگر مالی استطاعت نہ ہو تو ایسے جانوروں کی قیمت لگا کر اس کے برابر غلہ بنایا جائے اور پھر ہر ایک صاع (دو کلو) کے بدلے ایک روزہ رکھیں (تفسیر ابن کثیر مترجم اردو: ۲۷۲/۲ تا ۲۷۲/۲) بچّوں کے شکار کے بدلے مینڈھا ہے۔ (ابوداؤد، ترمذی، نسائی، ابن ماجہ، ابن حبان، ابن خزیمہ، دارقطنی، بیہقی، مستدرک حاکم، مسند احمد، ابویعلیٰ) خرگوش کے شکار پر بکری کا ایک سال سے چھوٹا بچہ (موطا مالک، مسند شافعی، بیہقی) جنگلی گدھے کے شکار پر گائے (بیہقی) کبوتر پر بکری (مسند شافعی) لومڑی اور گوہ پر بھی بکری کا ایک سال کا بچہ فدیہ ہے۔ (مسند شافعی، تلخیص الحیبیر: ۲۸۸، ۲۸۱/۱)
- ۵۷) جماع (ہم بستری)، بوس و کنار، بدکاری و معصیت اور لڑائی جھگڑا بھی منع و حرام ہے۔ (البقرہ: ۱۹۷) جماع سے حج باطل ہو جاتا ہے اور بوس و کنار سے حج باطل تو نہیں ہوتا مگر اس پر دم ہے۔ (المغنی: ۳۱۰/۳، الفتح الربانی: ۲۳۳/۱۱، ۲۳۶)
- ۵۸) بلا کسی اہم ضرورت کے کنگھا کرنا مکروہ ہے۔ (شرح مسلم نووی: ۱۲۰/۸، ۱۲۱)

اور اگر کوئی واقعی ضرورت پیش آجائے تو پھر جائز ہے۔ (بخاری: ۳۱۶، ۳۱۷، ۳۱۹، ۱۵۵۶)

آدابِ حرمین شریفین

۵۹) حدودِ حرمین میں اُگے ہوئے درخت، گھاس اور نباتات کا ثنا ہر حال میں منع ہے۔ البتہ

اذخر نامی گھاس، خود اُگائی ہوئی سبزیات اور سوکھے ہوئے درختوں یا گھاس پھوس کو کاٹنے کی اجازت ہے۔ (بخاری: ۱۸۳۴، نیز دیکھئے المغنی ۳۱۵، ۳۱۶)

۶۰) احرام کی حالت کی طرح حدودِ حرم میں بھی شکار کرنا منع ہے۔ البتہ مرغی و بکری وغیرہ ذبح کر سکتا ہے اور ان کا گوشت بھی کھا سکتا ہے۔

۶۱) حدودِ حرم میں گری پڑی چیزوں کا اُٹھانا بھی منع ہے، سوائے اس کے جو اعلان کروانا (یا 'دفتر گم شدہ اشیا' میں جمع کروانا) چاہتا ہو۔ (بخاری: ۱۸۳۴)

مباحاتِ احرام (وہ امور جو احرام کی حالت میں جائز ہیں)

۶۲) غسل جنابت کے جواز پر تو تمام علمائے اُمت کا اجماع ہے۔ (فتح الباری ۴/۵۵۵، ۵۶، الفتح

الربانی ۱۱/۲۱۰، ۲۱۳) اور محض ٹھنڈک حاصل کرنے کے لیے بھی جائز ہے۔ (بخاری: ۱۸۴۰) سر

کو دونوں ہاتوں سے مل کر دھو سکتے ہیں۔ (بخاری: ۱۸۴۰) دورانِ غسل اگر سر یا بدن کا کوئی

بال خود بخود ٹوٹ کر گر جائے تو بھی حرج نہیں۔ (الفتح الربانی ۱۱/۲۱۳، فتاویٰ ابن تیمیہ

۱۱۶/۲۶) اس کے لئے کوئی بھی صابن استعمال کر سکتے ہیں، البتہ احناف کے نزدیک اُس

صابن کا خوشبودار نہ ہونا ضروری ہے۔ (الفقہ علی المذہب الاربعہ ۶۵۰-۶۵۱، فقہ السنہ ۶۶۶/۱)

سر دھوتے یا نہاتے یا پانی میں غوطہ لگاتے ہوئے سر ڈھک جائے تو اس میں کوئی حرج

نہیں۔ (مسند شافعی: ۱۱۷) بوقتِ ضرورت احرام کا کوئی کپڑا بدلایا دھویا جاسکتا ہے۔

(دارقطنی، بیہقی، محلی ابن حزم)

۶۳) چھتری، کپڑے، خیمے، درخت یا گاڑی کے چھت وغیرہ کے نیچے سائے میں بیٹھنا جائز

ہے۔ (مسلم: ۱۷۰۸، ۱۷۰۹، ۱۹۶، نیز دیکھئے فتاویٰ ابن تیمیہ ۱۱۲/۲۶، فقہ السنہ ۱۷۱/۲۶ تا ۲۶۹)

۶۴) بوقتِ ضرورت آنکھوں میں سرمہ یا کوئی دوا لگانا بھی گوارا ہے۔ (صحیح مسلم: ۱۲۳/۸) محض

زینت کے لیے سرمہ لگانا مناسب تو نہیں، لیکن اس پر کوئی فدیہ بھی نہیں۔ (المغنی ۳/۲۹۵)

- ۶۳) مچھلی وغیرہ کا سمندری شکار کرنا اور اس کا گوشت کھانا جائز ہے۔ (سورۃ المائدہ: ۹۶)
- ۶۴) بلا قصد و ارادہ عورت سے چھو جانے میں کوئی مؤاخذہ نہیں۔ (فتح الربانی ۱۱/۲۳۶) البتہ شہوت کے ساتھ چھونا اور بوس و کنار کرنا حرام ہے جس کی تفصیل محرماتِ احرام میں گزری ہے۔
- ۶۵) موزی جانوروں، سیاہ و سفید کوئے، چیل، بگھو، چوہے اور کاٹنے والے پاگل کتے کو (احرام کی حالت اور حرم میں بھی) مارنا جائز ہے۔ (بخاری: ۱۸۳۶) شیر، چیتا، بھیریا بھی مار سکتے ہیں۔ (دیکھئے فتح الباری ۴/۳۶۳، ۳۹۲) عام گھریلو کالا کوا اس حکم سے خارج ہے۔ (فتح الباری ۴/۳۸۱، فقہ السنۃ ۱/۶۷۱) مکھی، مچھر، کھٹل، چچڑی، چینیٹی اور جوئیں نکال کر پھینک سکتا ہے اور مار دے تو بھی کوئی حرج نہیں، البتہ مارنے سے پھینکنا اچھا ہے۔ (المحلی ابن حزم ۷/۲۳۵، فتاویٰ ابن تیمیہ ۲۶/۱۱۸، فقہ السنۃ ۱/۶۷۰)

- ۶۸) احرام کی حالت میں سر کا ڈھانپنا تو منع ہے، جیسا کہ محرمات میں ذکر ہوا ہے، البتہ منہ ڈھانپ سکتے ہیں۔ (فتح الباری ۴/۵۴، ۵۵، شرح مسلم نووی ۱۲۶۸/۱۲۶۸، فقہ السنۃ ۱/۶۶۶)
- ۶۹) پچھنے اور سینگی لگوانا یا فصد کروانا جائز ہے۔ (بخاری: ۱۸۳۵) سر یا جسم کے کسی حصے کو احتیاط کے ساتھ خراش سکتا ہے۔ (موطأ مالک: ۱/۳۸۵) اس کے باوجود اگر کوئی بال گر جاتا ہے تو کوئی حرج نہیں۔ (مجموعہ رسائل کبریٰ ابن تیمیہ ۲/۳۶۸، بحوالہ جزیۃ النبی ﷺ للالبانی ص ۲۷)
- ۷۰) بیلٹ، گھڑی، عینک لگانا، پرس باندھنا اور آئینہ دیکھنا، چادر کو گرہ لگانا، عورت کا کوئی بھی زیور پہننا اور مرد کا چاندی کی انگوٹھی پہن لینا جائز ہے۔ (فقہ السنۃ ۱/۶۶۸)
- ۷۱) پھول یا کسی بوٹی کی خوشبو سونگھنا، دانت داڑھ نکلوانا، مرہم پٹی کروانا، ٹوٹے ہوئے ناخن کو اُتار کر پھینکنا قابل مؤاخذہ نہیں ہے۔ (بخاری، موطأ مالک، بہیقی، محلی نیز دیکھئے فقہ السنۃ ۱/۶۶۷) بوقتِ ضرورت سر پر کچھ اٹھا لینے سے سر ڈھک جائے تو کوئی حرج نہیں۔ (فقہ السنۃ ۱/۶۶۶)

آدابِ دخولِ مکہ و مسجدِ حرم

- ۷۲) ممکن ہو تو دخولِ مکہ سے قبل کہیں غسل کریں، دن کو شہرِ مکہ میں داخل ہوں، اس دن سے پہلی رات مقامِ ذی طوی (آبارِ زاہد) پر گزریں۔ (بخاری: ۱۵۵۳، ۱۵۷۳) مکہ میں بالائی جانب (ثنیہ کداء یا ثنیہ علیاء) سے داخل ہوں اور مکہ کی زیریں جانب سے نکلیں۔

(بخاری: ۱۵۷۷) اگر ممکن نہ ہو تو کسی بھی راستہ سے داخل ہو سکتے ہیں۔ (ابوداؤد: ۱۹۳۷)

④ باب السلام سے ہوتے ہوئے باب بنی شیبہ کے راستے مسجد حرام میں داخل ہوں۔ (ابن خزیمہ: ۲۷۱۳) مسجد حرام میں داخلے کے وقت بھی دایاں قدم پہلے اندر رکھیں۔ (بیہقی: ۴۴۲/۲) اور یہ دعا کریں:

«اللَّهُمَّ صَلِّ عَلَيَّ مُحَمَّدٍ، اللَّهُمَّ افْتَحْ لِي أَبْوَابَ رَحْمَتِكَ» (صحیح مسلم: ۲۲۵/۵)

”اے اللہ! حضرت محمد ﷺ پر درود و رحمتیں نازل فرما۔ اے اللہ! میرے لئے رحمتوں کے دروازے کھول دے۔“

⑤ بیت اللہ شریف (کعبہ معظمہ) پر نظر پڑے تو اس وقت کے لیے نبی ﷺ سے تو کوئی دعا ثابت نہیں اور جو مشہور ہے، وہ ضعیف ہے۔ البتہ حضرت عمر فاروق اور سعد بن مسیب رضی اللہ عنہما یہ دعا کیا کرتے تھے: «اللَّهُمَّ أَنْتَ السَّلَامُ وَمِنْكَ السَّلَامُ فَحِينَا رَبَّنَا بِالسَّلَامِ» ”اے اللہ! تو سلام ہے اور تجھی سے سلامتی ہے۔ اے ہمارے رب! ہمیں سلامتی کے ساتھ زندہ رکھ۔“ (مصنف ابن ابی شیبہ: ۹۷/۳)

⑥ کعبہ شریف کو دیکھ کر نبی ﷺ کا دونوں ہاتھوں کو اٹھانا تو صحیح حدیث سے ثابت نہیں۔ البتہ مصنف ابن ابی شیبہ میں عبد اللہ بن عباس رضی اللہ عنہما سے صحیح سند سے مروی ہے کہ وہ اپنے دونوں ہاتھ اٹھایا کرتے تھے۔ (مناسک الحج والعمرة للالبانی ص ۲۰)

مسائل و احکام اور طریقہ طواف

⑦ مسجد حرام کا تحیہ طواف ہے، لہذا یہاں داخل ہوتے ہی تحیة المسجد کی دو رکعتیں نہ پڑھیں بلکہ طواف شروع کر دیں۔ ہاں اگر کوئی فرض نماز رہتی ہے تو وہ پہلے پڑھ لیں۔ (المغنی ۳/۳۳۳، فقہ السنہ ۱/۶۹۳)

⑧ طواف کے لیے طہارت و وضو شرط ہے۔ (بخاری: ۱۶۴۱، ۱۶۱۴) حیض و نفاس کی حالت میں طواف نہ کیا جائے۔ (بخاری: ۳۹۴، ۳۰۵)

⑨ سب سے پہلے حجر اسود کے سامنے آئیں اور بِسْمِ اللّٰهِ وَاللّٰهُ اَكْبَرُ کہتے ہوئے اسے بوسہ دیں اور طواف شروع کر دیں۔ (بخاری و مسلم) اور اگر بوسہ نہ دے سکیں تو ہاتھ یا چھری

لگا کر اسے بوسہ دے لیں۔ (مسلم: ۱۷۹۹) اور اگر یہ بھی ممکن نہ ہو تو دور سے ہی تکبیر کہتے ہوئے اشارہ کریں اور طواف شروع کر دیں۔ (صحیح بخاری: ۱۶۱۳) صرف اشارے کی شکل میں ہاتھ کو بوسہ دینا ثابت نہیں ہے۔ یہ عمل طواف کے ساتوں چکروں میں سات مرتبہ دہرائیں۔ (ابوداؤد: ۱۸۷۶) یہاں دھکم پیل اور زور آزمائی جائز نہیں اور بوسہ دینے کے لیے کمزوروں کو تکلیف نہیں دینی چاہیے۔ (مسند احمد: ۲۸۱)

① طواف میں ہر چکر میں رکنِ یمانی کو بوسہ دینا ثابت نہیں نہ اشارہ کرنا۔ اگر ممکن ہو تو صرف ہاتھ سے چھونا روا ہے۔ (نیل الاوطار شوکانی ۳/۴۲، ۴۳، مناسک الحج والعمرة لملابانی ص ۲۲)

② صرف پہلے طواف کے ساتوں ہی چکروں میں مردوں کے لیے اضطباع (دایاں کندھا بٹکا کرنا) اور ان میں سے صرف پہلے تین چکروں میں رَمَل چال (آہستہ آہستہ دوڑنا) ضروری ہے۔ (سنن ابوداؤد: ۱۸۸۴)

رَمَل سنتِ رسول ﷺ ہے۔ (صحیح بخاری: ۱۶۰۲) مگر عموماً اس میں لاپرواہی کی جاتی ہے۔

③ حجرِ اسود اور بابِ کعبہ کی درمیانی دیوارِ ملترزم کے ساتھ چمٹنا، اس پر چہرہ، سینہ، ہاتھ اور بازو لگانا اور دعائیں کرنا بھی مسنون عمل ہے۔ (سنن ابوداؤد: ۱۸۹۹) اس کے لیے کوئی وقت مقرر نہیں، البتہ صحابہ کرام رضی اللہ عنہم دخولِ مکہ کے وقت یعنی طواف کے ساتھ ہی کسی وقت کر لیتے تھے۔ (مناسک الحج والعمرة: ص ۲۳)

④ طوافِ حطیم (حجرِ اسماعیل علیہ السلام کا نیم دائرہ) کے باہر سے گزر کر کرنا چاہیے۔ (صحیح بخاری: ۱۵۸۳، ۱۵۸۴) تاکہ پورے بیت اللہ کا طواف ہو جس کا حکم ہے۔ (الحج: ۲۹)

⑤ حجرِ اسود، رکنِ یمانی اور ملترزم کے سوا پورے بیت اللہ (کعبہ معظمہ) کے کسی بھی حصہ کو بوسہ دینا، چھونا یا اشارہ کرنا ثابت نہیں ہے۔ (صحیح بخاری: ۱۶۰۹)

⑥ دورانِ طواف بلا ضرورت لایعنی گفتگو سے احتراز کریں کیونکہ طواف بھی نماز ہی ہے، البتہ اس میں جائز گفتگو گوارا ہے۔ (سنن ترمذی: ۹۶۰)

⑦ رکنِ یمانی اور حجرِ اسود کے درمیانی حصہ میں یہ دعا کریں:

﴿رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾

”اے ہمارے رب! ہمیں دنیا و آخرت کی بھلائیاں عطا فرما اور ہمیں آگ کے عذاب سے بچالے۔“ (البقرہ: ۲۰۲) (سنن ابوداؤد: ۱۸۹۴)

باقی سارے چکر اور ساتوں ہی چکروں میں قرآن کریم اور صحیح احادیث سے ثابت شدہ کوئی بھی دعا کریں، چاہے اپنی اپنی زبان میں دعائیں مانگیں، کوئی حرج نہیں۔ (ابن تیمیہ بحوالہ مناسک الحج والعمرة، ص ۲۳) اور سات چکروں کے لیے الگ الگ جو سات دعائیں تجویز کی گئی ہیں، ان کے چکر میں نہیں پڑنا چاہیے، کیونکہ ان کا کوئی ثبوت نہیں ہے۔

۸۷) بیت اللہ کے جتنا قریب ہو کر طواف کریں، اتنا ہی افضل ہے، البتہ بھیڑ کی وجہ سے جہاں بھی ممکن ہو کر لیں، پوری مسجد حرام (اور اس کی سب منزلوں) میں طواف صحیح و جائز ہے۔
(التحقیق والایضاح از شیخ ابن باز ص ۳۱)

۸۸) اگر طواف کے چکروں میں شک ہو جائے تو تھوڑی تعداد پر اعتماد کر کے باقی تعداد کو پورا کر لیں۔ (حوالہ سابقہ)

۸۹) پیدل طواف افضل ہے، مگر کسی ضرورت و مجبوری کے تحت سوار ہو کر بھی جائز ہے۔
(صحیح مسلم: ۱۹، ۱۸، ۹)

۹۰) طواف کا کوئی وقت مقرر نہیں ہے اور نہ ہی طواف والی دورکتوں کا کوئی وقت کراہت ہے، وہ بھی ہر وقت پڑھی جاسکتی ہیں۔ (ابوداؤد: ۱۸۹۴)

۹۱) استحاضہ (عورت کو خون کے قطرے آتے رہنا) بوا سیر، سلسل بول اور سلسل ریح (ہوا) کی بیماری والے طواف و نماز ادا کر سکتے ہیں۔ (صحیح بخاری: ۳۰۶)

۹۲) دوران طواف نماز کا وقت ہو جائے یا بول و براز کی حاجت ہو جائے تو اپنی نماز سے فارغ ہو کر جہاں سے طواف چھوڑا تھا، وہیں سے شروع کر لیں۔ (بخاری مع فتح الباری ۳/۴۸۴)

۹۳) طواف کے سات چکروں سے فارغ ہو کر مقام ابراہیم پر آ جائیں اور یہ پڑھیں:

﴿وَاتَّخِذُوا مِنْ مَّقَامِ إِبْرَاهِيمَ مُصَلِّينَ﴾ (البقرہ: ۱۲۵)

”اور مقام ابراہیم کو جائے نماز بناؤ۔“

مقام ابراہیم کو اپنے اور بیت اللہ کے درمیان رکھ کر (صحیح مسلم) دو رکعت نماز پڑھیں۔ (صحیح

مسلم: ۱۷۰۸) اگر اتر دھام کی وجہ سے ایسا ممکن نہ ہو تو پھر سارے حرم میں کہیں بھی یہ دو رکعتیں پڑھی جاسکتی ہیں۔ اگر بھول جائیں تو حرم یا خارج از حرم کہیں بھی ان کی قضا بھی ممکن ہے۔ (فتح الباری ۳/۲۸۷) پہلی رکعت میں سورہ فاتحہ کے بعد سورہ الکافرون اور دوسری میں سورہ الاحد پڑھنا مسنون ہے۔ (سنن ابن ماجہ: ۳۰۷۴)

ایک حدیث میں پہلی رکعت میں الاخلاص اور دوسری میں الکافرون آیا ہے۔ (مسلم: ۸/۱۷۰، ۱۹۶، ۱۷۰) مگر قرآنی ترتیب کے مطابق پہلی حدیث ہی ہے۔ یہ دو رکعتیں پڑھ کر وہیں بیٹھے بیٹھے خوب دعا کریں۔

۹۴) اب آب زمزم پیئیں، بشرطیکہ روزہ نہ ہو اور اپنے سر پر بھی پانی ڈالیں۔ (مسند احمد: ۳/۳۹۴) ایک حدیث میں چہرہ دھونے کا بھی ذکر ہے، مگر وہ روایت ضعیف ہے۔ (اخبار مکہ فاقہی، تخریج سوے حرم: ص ۲۸۹) پورا وضو کرنے بلکہ نہانے اور اس میں کفن و نقدی بھگونے والے اپنے طرز عمل پہ نظر ثانی کریں۔ آب زمزم مریضوں کو پلانا اور ان پر چھڑکنا نبی ﷺ سے ثابت ہے۔ (تاریخ کبیر از امام بخاری: ۳/۱۸۹)

۹۵) زمزم پی کر پھر حجر اسود کا استلام (حسب موقع بوسہ، چھونا یا اشارہ) کریں تاکہ طواف کا اول و آخر نبی ﷺ کی طرح استلام پر ہی ہو اور پھر باب صفا کے راستے صفا کی طرف نکل جائیں۔ (صحیح مسلم: ۱۷۰۸، ۱۹۶)

مسائل و احکام اور طریقہ سعی

۹۵) سعی کا آغاز کرنے کے لیے صفا پہاڑی کے اوپر تک چلے جانا مسنون و افضل ہے۔ وہاں یہ آیت پڑھیں: ﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ﴾ (البقرة: ۱۵۸) ”بے شک صفا و مروہ اللہ کے شعائر و نشانیوں میں سے ہیں۔“ اور ساتھ ہی یہ کہیں: ﴿أَبْدَأُ بِمَا بَدَأَ اللَّهُ بِهِ﴾ (صحیح مسلم: ۱۷۰۸، ۱۹۶) ”میں بھی وہیں سے سعی شروع کرتا ہوں جہاں سے اللہ نے (تذکرہ) شروع فرمایا ہے۔“

صفا پر قبلہ رو کھڑے ہو کر تین مرتبہ اللہ اکبر، اللہ اکبر، اللہ اکبر کہیں اور پھر تین مرتبہ ہی یہ ذکر الہی دہرائیں: ﴿لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ

الْحَمْدُ يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ» «لَا إِلَهَ إِلَّا اللَّهُ وَحْدَهُ أَنْجَزَ وَعَدَهُ وَنَصَرَ عَبْدَهُ وَهَزَمَ الْأَحْزَابَ وَحْدَهُ» اللہ کے سوا کوئی معبود برحق نہیں، اس کا کوئی شریک نہیں۔ بادشاہی اور تمام تعریفیں اسی کے لئے ہیں اور وہ ہر چیز پر قادر ہے۔..... ”اللہ کے سوا کوئی معبود برحق نہیں، اس نے اپنا وعدہ پورا کیا اور اپنے بندے کی مدد فرمائی اور اکیلے نے تمام سرکش جماعتوں کو شکست دی۔“ (صحیح مسلم: ۱۷۰۸، ۱۹۶)

۹۱) اب یہاں اپنے لئے خوب دعائیں کریں اور صفا سے نیچے مروہ کی جانب اترنا شروع کر دیں اور جب سبز ستونوں کے وسط میں پہنچیں تو آہستہ آہستہ دوڑیں یہاں تک کہ اگلے سبز ستون آجائیں، پھر آہستہ چلنے لگیں اور مروہ تک پہنچ جائیں۔ (صحیح مسلم: ۱۷۰۸، ۱۹۶)

۹۲) صفا و مروہ کی سعی کے دوران بھی طواف کی طرح صرف ایک دعا ہی مرفوعاً ضعیف مگر بعض صحابہ رضی اللہ عنہم سے صحیح سند سے ثابت ہے، جو یہ ہے: «رَبِّ اغْفِرْ وَارْحَمْ ، إِنَّكَ أَنْتَ الْأَعَزُّ الْأَكْرَمُ» (مصنف ابن ابی شیبہ: ۶۸/۴، ۶۹)

”اے میرے رب! مجھے بخش دے اور مجھ پر رحم فرما، تو غالب اور صاحبِ کرم ہے۔“

صفا کی طرح ہی مروہ کے بھی اوپر چڑھ جائیں اور وہاں بھی صفا والا ذکر اور دعائیں کریں۔ (صحیح مسلم: ۱۷۰، ۱۹۶/۸) صفا سے مروہ تک ایک اور مروہ سے صفا تک دو اور اسی طرح سات چکر مروہ پر مکمل ہونگے۔ طواف اور سعی کے چکروں میں یہ فرق ہے۔ (مسلم: ۱۷۰، ۱۹۶)

۹۸) صفا و مروہ کی موجودہ صورتِ حال میں حیض و نفاس والی عورت کا سعی کرنا مناسب نہیں لگتا، کیونکہ یہ ساری جگہ ہی حرم میں شامل لگتی ہے۔ بہر حال اصل مسئلہ یہ ہے کہ صفا و مروہ کی سعی کے لیے طہارت و وضو شرط نہیں ہے۔ (صحیح مسلم: ۱۳۶/۸) گویا با وضو افضل ہے، مگر بلا وضو بھی جائز ہے۔

۹۹) طواف کی طرح ہی سعی بھی پیدل ہی افضل ہے، مگر بوقتِ ضرورت سواری کا استعمال بھی جائز ہے۔ (مسلم: ۱۰۹/۱۱)

۱۰۰) سعی مکمل کر کے مروہ سے باہر نکل جائیں اور صرف عمرہ یا حج تمتع کا عمرہ کرنے والے سر منڈوالیں یا سارے سر کے بال ہلکے کروالیں۔ صرف چند جگہوں سے قینچی سے بال کاٹ

لینا جائز نہیں ہے۔ عورتیں چوٹی کے بال پکڑ کر اُنکلی کے پورے کے برابر کاٹ لیں۔ اس کے ساتھ ہی احرام کھول دیں، آپ کا عمرہ مکمل ہوا۔

① اگر کوئی قربانی ساتھ لایا ہے اور حجِ قرآن کر رہا ہے تو وہ عمرہ مکمل کر لے بال نہ کٹوائے، نہ احرام کھولے، بلکہ بدستور احرام میں ہی رہے۔ وہ یومِ نحر کو ہی قربانی کے بعد احرام کھولیں گے۔ (بخاری و مسلم) البتہ اگر کوئی قربانی ساتھ نہ لایا ہو اور قرآن کی نیت کر لی ہو تو اسے عمرہ کر کے قربانی کی نیت منسوخ کر دینی اور تمتع کی نیت کر لینی چاہئے اور بال کٹوا کر احرام کھول دینا چاہئے، جیسا کہ نبی ﷺ نے صحابہ کرام کو حکم فرمایا تھا۔ (صحیح بخاری: ۱۵۵۶)

② اگر کسی عورت نے عمرہ کا احرام باندھا اور طواف سے پہلے ہی حیض آ گیا یا زچگی ہو گئی تو وہ پاک ہونے تک طواف وسعی نہ کرے۔ خون بند ہونے کے بعد غسل کر کے طواف وغیرہ کرے اور اگر ۸ ذوالحجہ تک بھی پاک نہ ہو تو منیٰ چلی جائے۔ اس طرح اس کا یہ حجِ قرآن ہو جائے گا۔ (التحقیق والایضاح ص ۳۴) ایسی عورت اور ہر قارن کے لیے صرف ایک ہی طواف وسعی حج و عمرہ دونوں کے لیے کافی ہے۔ (بخاری و مسلم) اور اگر ایسی کوئی عورت حضرت عائشہؓ کی طرح تنعیم سے عمرہ بھی کر لیتی ہے تو اس کے لئے مثال موجود ہے۔ (بخاری و مسلم) یہ صرف ایسے لوگوں کے لیے ہے۔ اس سے ’چھوٹا عمرہ‘ کی لائین لگا دینا ثابت نہیں ہوتا۔ اور نہ ایک ہی سفر میں بکثرت عمرے سلفِ امت سے ثابت ہیں۔ (زاد المعاد: ۱۷۰۲)

مسائل و احکام اور طریقہ حج

احرام حج اور منیٰ کو روانگی

③ ۸ ذوالحجہ (یومِ ترویہ) کو اپنی رہائش گاہ سے غسل کر کے بدن کو خوشبو لگا کر (لَبَّيْكَ حَجَّاءُ اور پھر تبدیہ کہتے ہوئے) حج کا احرام باندھیں اور منیٰ کو روانہ ہو جائیں۔ (بخاری: ۵۰۶۳) اور نمازِ ظہر و عصر، مغرب و عشاء اور اگلے دن کی فجر وہیں پڑھیں۔ (صحیح مسلم: ۱۷۰۸، ۱۹۶) یہاں ظہر و عصر اور عشاء قصر کر کے پڑھنا سنت ہے اور اس میں مقامی و آفاقی حجاج میں کوئی فرق نہیں۔ (التحقیق والایضاح: ص ۲۷) اگر کثرتِ حجاج اور اتر دہام کی وجہ سے کسی کو منیٰ میں جگہ

نہیں ملتی اور وہ منیٰ کے آخری حصے کے ساتھ ہی، مگر منیٰ سے باہر خیمہ لگا لیتا ہے تو اس کا حج صحیح ہے کیونکہ عذر کی وجہ سے منیٰ میں نہ رہ سکنے کی، نبی ﷺ نے بکریاں چرانے والوں اور اپنے چچا حضرت عباسؓ کو پانی پلانے کی وجہ سے رخصت دے دی تھی۔

(فتاویٰ شیخ متینین، مجلہ الدعوة الرياض شماره ۱۸۲۸، ۲۴، ذوالقعدہ ۱۴۲۲ھ، ۷ فروری ۲۰۰۲ء)

⑩۳ ۹ ذوالحج (یوم عرفہ) کو سورج نکلنے کے بعد میدانِ عرفات کی طرف روانہ ہوں۔ (مسلم: ۴۰/۹) ممکن ہو تو منیٰ سے پہلے وادیِ نمرہ میں جائیں اور زوالِ آفتاب تک وہیں رہیں۔ (صحیح مسلم: ۱۷۰۸، ۱۷۰۹) اور زوال کے بعد ساتھ ہی اگلی وادیِ عرنہ میں چلے جائیں، جہاں آج کل مسجد نمرہ بنائی گئی ہے۔ وہاں نمازِ ظہر و عصر کی دودو رکعتیں (قصر) ایک اذان اور دو اقامتوں کے ساتھ ظہر کے وقت میں جمع تقدیم سے پڑھیں اور پھر عرفات چلے جائیں۔ (صحیح مسلم: ۱۷۰۸، ۱۷۰۹) اور اگر یہ ممکن نہ ہو تو سیدھے عرفات ہی چلے جائیں۔

⑩۴ نبی ﷺ نے جبلِ رحمت کے دامن میں وقوف فرمایا۔ اس کے اوپر نہیں چڑھے۔ (صحیح مسلم: ۱۷۰۸، ۱۷۰۹) اور فرمایا کہ ”میں نے یہاں وقوف کیا ہے۔ البتہ سارا میدانِ عرفات ہی جاے وقوف ہے۔“ (صحیح مسلم: ۱۹۵/۸) حاجیوں کے لیے یومِ عرفہ کا روزہ جائز نہیں۔ (بخاری: ۱۶۶۱) البتہ ۹ ذوالحج کا روزہ عام مسلمانوں کے لیے دو سال کے گناہوں کا کفارہ ہے۔ (صحیح مسلم: ۵۱، ۵۰/۸) میدانِ عرفات میں یہ دن ذکر اور دعائیں کرنے میں گزاریں۔ دعاؤں کے لیے نبی ﷺ نے دونوں ہاتھ سینے تک (بہت ہی، مسند احمد، اخبار مکہ از فاکہی) اٹھائے تھے۔ (نسائی: ۲۵۱، ۲۵۱/۵)

⑩۵ ”کوئی دن ایسا نہیں جس میں اللہ تعالیٰ یومِ عرفہ سے زیادہ اپنے بندوں کو جہنم سے رہائی دے۔“ (صحیح مسلم: ۱۱۷/۹) ”اس دن اللہ تعالیٰ آسمانِ دنیا پر نازل ہوتا ہے اور فرشتوں کے سامنے اہلِ عرفات پر فخر کرتا ہے۔ اور فرشتوں کو گواہ بنا کر کہتا ہے: میں نے ان سب کو بخش دیا۔“ (شرح السنہ از بغوی: ۱۹۳۱)

⑩۶ ایک دعا کو یومِ عرفہ کے لیے نبی ﷺ نے منتخب فرمایا ہے، جو یہ ہے:

«لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَىٰ كُلِّ شَيْءٍ

قَدِيرٌ” اللہ کے سوا کوئی معبود برحق نہیں، وہ اکیلا ہے، اس کا کوئی شریک نہیں، تمام بادشاہی اور ہر طرح کی حمد و ثنا اسی کیلئے ہے اور وہ ہر چیز پر قدرت رکھنے والا ہے۔“ (ترمذی: ۳۵۸۵)

غرض یہ سارا دن قرآن و سنت سے ثابت شدہ مسنون اذکار و دعاؤں اور اللہ سے اپنی حاجتیں طلب کرنے میں گزارنا چاہیے۔

مزدلفہ کو روانگی

⑩۸ غروب آفتاب کے بعد میدان عرفات سے (مغرب کی نماز پڑھے بغیر) تلبیہ و تکبیرات کہتے ہوئے مزدلفہ کی طرف روانہ ہو جائیں، اور مزدلفہ میں مغرب و عشاء جمع تاخیر اور قصر سے پڑھیں، ایک اذان اور دونوں کے لیے الگ الگ اقامت کہیں۔ (صحیح مسلم: ۱۷۰۸، ۱۹۶)

اور دونوں نمازوں کی پانچ فرض رکعتوں کے سوا نبی ﷺ کا وہاں کچھ بھی پڑھنا ثابت نہیں۔ (صحیح بخاری: ۱۶۷۴) علامہ ابن قیم کی تحقیق کے مطابق اس دن نبی ﷺ نے نماز تہجد بھی نہیں پڑھی (حجۃ النبی ﷺ لالالبانی: ص ۷۶)

صبح نماز فجر کے بعد مَشْعَرِ الْحَرَامِ کے پاس یا مزدلفہ میں کہیں بھی ذکر و دعا میں مشغول رہیں اور روشنی خوب پھیل جانے مگر طلوع آفتاب سے تھوڑا پہلے منیٰ کو روانہ ہو جائیں۔ (صحیح مسلم: ۲۷/۹) روانگی سے قبل اور فجر کے بعد جمرہ عقبہ پر رمی کے لیے سات یا کم و بیش کنکریاں چن سکتے ہیں۔ (صحیح مسلم: ۲۷/۹) اور اگلے دنوں میں روزانہ اکیس کنکریاں منیٰ سے لے کر رمی کر لینا بھی جائز ہے۔ (التحقیق والایضاح: ص ۴۲)

⑩۹ صرف خواتین اور ضعیف لوگوں کو اجازت ہے کہ وہ آدھی رات کے بعد مزدلفہ سے منیٰ جاسکتے ہیں۔ (مسلم: ۱۷۰۸، ۱۹۶) مگر جمرہ عقبہ کی رمی طلوع آفتاب کے بعد ہی کرنا ہوگی۔ (ابوداؤد: ۱۹۴۰)

⑪۰ مزدلفہ منیٰ کے مابین وادی مُحَسَّر بھی آتی ہے، جو منیٰ کا ہی حصہ ہے جہاں اُمر بہ اور اس کے لشکر کو اللہ نے ابا بیلوں سے تباہ کروایا تھا۔ وہاں سے گزرتے وقت تیز تیز نکل جائیں۔ (صحیح مسلم: ۱۷۰۸، ۱۹۶، ترمذی: ۸۸۵) تعجب ہے کہ بعض لوگ وہاں سوئے ہوئے بھی پائے جاتے ہیں۔

یومِ نحر و قربانی اور احرام اتارنا

①۱۱ ۱۰/ذوالحج (یومِ نحر) کو سب سے پہلے جمرہ عقبہ (بڑے جمرہ) پر رمی کریں، جو موٹے چنے سے ذرا بڑی سات کنکر یوں سے ہوگی۔ کنکریاں ایک ایک کر کے ماریں اور ہر کنکری مارتے وقت اللہ اکبر کہیں۔ (صحیح مسلم: ۱۷۰۸، ۱۹۶)۔ جمرات پر بڑے بڑے کنکر و پتھر اور جوتے مارنا روا نہیں ہے۔ اس جمرہ کے پاس کھڑے ہو کر دعا کرنا ثابت نہیں (مؤطا امام مالک: ۴۰۷/۱) اس جمرہ عقبہ پر رمی کرنے کے ساتھ ہی تلبیہ کہنا بند کر دیں۔ (بخاری: ۱۵۲۳) ①۱۲ منیٰ میں موجود حجاج کو نمازِ عید پڑھنے کی ضرورت نہیں ہوتی بلکہ ان کی رمی ہی عید کے قائم مقام ہوتی ہے۔ (فتاویٰ ابن تیمیہ: ۱۷۰/۲۶-۱۷۱)

①۱۳ رمیِ جمرہ کے بعد قربانی کریں۔ (صحیح مسلم: ۱۷۰۸، ۱۹۶) یہ حج تمتع (البقرۃ: ۱۹۶) اور حج قرآن والوں کے لیے واجب ہے اور حج مفرد والوں پر قربانی واجب تو نہیں، لیکن کر لیں تو کارِ ثواب ہے۔ (صحیح بخاری: ۱۶۹۱) اُونٹ اور گائے میں سات سات حاجی شریک ہو سکتے ہیں۔ (صحیح مسلم: ۶۶۹/۹، ۶۷۰) البتہ عام مسلمان جب منیٰ کے علاوہ عید الاضحیٰ پر قربانی کریں تو اُونٹ میں دس گھر شرکت کر سکتے ہیں۔ (سنن ترمذی: ۱۵۰۱، ۹۰۵)

①۱۴ قربانی کا مسنون وقت جمرہ عقبہ کی رمی کے بعد شروع ہوتا ہے اور چار دنوں یومِ نحر و ایامِ تشریق (۱۰، ۱۱، ۱۲، ۱۳) تک رہتا ہے۔ (صحیح ابن حبان: ۱۰۰۸)

①۱۵ قربانی کا مسنون طریقہ یہ ہے کہ جانور کو قبلہ رو کر کے (بائیں پہلو پر) لٹائیں اور اس کے دائیں پہلو پر اپنا پاؤں رکھیں۔ (صحیح بخاری: ۵۳۲/۳ مع الفتح) اور چھری چلا دیں۔

①۱۶ اُونٹ کو نحر کرنے کا طریقہ یہ ہے کہ اس کا اگلا بائیں پاؤں اس کے گھٹنے سے باندھ کر اسے تین ٹانگوں پر کھڑا رہنے دیں۔ (بخاری: ۱۷۱۳) اور اسے قبلہ رو کر لیں۔ (بخاری تعلیقاً: ۵۳۲/۳) اور اس کی گردن کو پیچھے کی طرف موڑ کر اس کی رسی اس کی دُم سے باندھ دیں اور ذبح و نحر کی دعائیں کرتے ہوئے اس کے ٹانگوں کی جڑوں اور گردن کے آغاز میں موجود گڑھے میں خنجر یا برچھا مار دیں۔ وہ جلد ہی گر جائے گا۔ قرآن کریم میں ان کے اسی طرح زمین پر لگ جانے کا ذکر ہے۔ (الحج: ۳۶) مستحب تو یہی طریقہ نحر ہے۔ البتہ اسے بیٹھے بیٹھے ذبح

کرنا بھی جائز ہے۔ (نزہة الطالبین وعمدة المُفتین للنوی ۳/۳۰۷)

۱۱۷) قربان کو نحر یا ذبح کرتے وقت یہ اذکار و دعائیں پڑھیں:

① «بِسْمِ اللَّهِ وَاللَّهِ أَكْبَرُ» ”اللہ کے نام سے، اور اللہ سب سے بڑا ہے۔“ (صحیح مسلم)

② «اللَّهُمَّ إِنَّ هَذَا مِنْكَ وَلَكَ» (صحیح مسلم)

”اے اللہ! یہ تیری توفیق سے ملا اور تیری رضا کے لیے ہے۔“

③ «اللَّهُمَّ تَقَبَّلْ مِنِّي» ”اے اللہ! اسے قبول فرما۔“ (صحیح مسلم)

۱۱۸) قربانی کا گوشت خود بھی کھانا چاہیے۔ (الحج: ۳۶) یہ نبیؐ کی سنت ہے۔ (صحیح مسلم: ۱۷۸/۱۷۹)

۱۱۹) اگر قربانی دینے کی طاقت نہ ہو تو تین روزے ایام حج (ایام تشریق میں) (صحیح بخاری: ۱۶۹۱)

یا اس کے بعد مکہ) میں اور سات روزے واپس اپنے گھر جا کر رکھ لیں۔ (البقرہ: ۱۹۶)

۱۲۰) قربانی کے بعد سر منڈوا لیں یا بال چھوٹے کروالیں (الفتح: ۲۷) البتہ سر منڈوانا افضل ہے۔

(مسلم: ۵۳۷۹، ۵۴) عورتوں کے لیے سر منڈوانا نہیں ہے۔ (ابوداؤد: ۱۹۸۵، ۱۹۸۴) وہ اپنی

چوٹی کے بالوں کو اکٹھا کر کے آخر سے تمام بالوں کو اُلنگی کے پورے کے برابر (تقریباً پون اچھ)

کاٹ لیں۔ (المغنی لابن قدامہ ۳/۳۹۵) ناخن بھی کاٹ لیں تو بہتر ہے۔ (زاد المعاد ۲/۲۷۰)

۱۲۱) بال کٹوانے کے بعد احرام کھول دیں اور خوشبو وغیرہ لگائیں۔ (صحیح بخاری: ۱۵۳۹) یہ

تَحَلُّلٌ اَوَّلٌ ہے۔ اب میاں بیوی کے تعلقات کے سوا تمام پابندیاں ختم ہو گئیں۔

۱۲۲) جو لوگ قربانی کے لیے کوپن لئے ہوئے ہوں، وہ حجرہ عقبہ کی رمی کے بعد بال کٹوائیں

اور احرام کھول لیں۔

۱۲۳) ۱۰ ذوالحجہ کو ہی سب سے اہم کام اور حج کا رکن اعظم طوافِ افاضہ (طوافِ حج یا طوافِ

زیارت) کر لیں تو یہی مسنون ہے۔ (بخاری: ۱۵۶۱) اگر بیماری یا حیض وغیرہ کے عذر کی وجہ

سے ۱۰ ذوالحجہ کو ممکن نہ ہو تو ایام تشریق (۱۱، ۱۲، ۱۳) میں کر لیں۔ ورنہ جب مجبوری زائل ہو

تب ہی سہی اور اس تاخیر پر کوئی فدیہ و کفارہ بھی نہیں۔ (المغنی ۳/۳۹۶)

۱۲۴) اس طواف میں احرام، رمل اور اضطباع نہیں ہے۔ (ابوداؤد: ۲۰۰۱) حج تمتع کرنے والوں

کے لیے اس طواف کے بعد صفا و مروہ کے مابین سعی بھی ضروری ہے اور قرآن و مفرد

دالوں کے لیے طوافِ قدوم یا طوافِ عمرہ کے ساتھ کی گئی سعی ہی کافی ہے۔ (ترمذی: ۹۴۸) طواف سے فارغ ہو کر مقامِ ابراہیم پر دو رکعتیں پڑھیں۔ (صحیح بخاری: ۴۸۴۳) اس طواف و سعی کے بعد حاجی کو تحللِ ثانی، یا تحللِ کلی، حاصل ہو جاتا ہے اور میاں بیوی کے تعلقات سمیت تمام پابندیاں ختم ہو جاتی ہیں۔ (صحیح بخاری: ۱۶۹۱، ۱۶۹۲)

ایام تشریق اور قیام منیٰ

①۲ طوافِ افاضہ کے بعد واپس منیٰ لوٹ جائیں اور ایامِ تشریق کی راتیں منیٰ میں ہی گزاریں۔ (ابوداؤد: ۱۹۷۳) ان ایام کے دوران مکہ جانا اور زیارت و طوافِ کعبہ کرنا نبی ﷺ سے ثابت ہے۔ (انظر سلسلة الأحادیث الصحيحة: ۲/۴۵۶)

①۳ ان دنوں میں تمام نمازیں ان کے اوقات پر مگر قصر کر کے باجماعت ادا کریں۔ (صحیح بخاری: ۱۰۸۳، ۱۶۵۷)

①۴ ۱۱، ۱۲ اور ۱۳ ذوالحجہ کو زوالِ آفتاب کے بعد تینوں جمرات کو سات سات کنکریوں سے رمی کرنا مسنون ہے۔ (ابوداؤد: ۱۹۷۳) صحابہ کا عمل بھی یہی تھا۔ (بخاری: ۱۷۴۶) پہلے چھوٹے پر رمی کریں اور فارغ ہو کر ایک طرف ہو جائیں اور قبلہ رو ہو کر دعا مانگیں، ایسے ہی درمیانے پر کریں، البتہ بڑے کے پاس دعا ثابت نہیں۔ (صحیح مسلم: ۴۷۹، ۴۸۰)

①۵ اگر کوئی صرف ۱۱، ۱۲ کی رمی کرنے پر ہی اکتفا کرتا ہے تو اس کے لئے یہ جائز ہے۔ (البقرۃ: ۲۰۳) ۱۲ ذوالحجہ کی رمی کر کے مغرب سے پہلے پہلے اپنی جگہ سے روانہ ہو جائیں اور اگر وہیں مغرب ہوگئی تو پھر اگلے دن ۱۳ ذوالحجہ کی رمی کرنا ضروری ہو جائے گا۔ (مؤطا امام مالک: ۱/۴۰۷) احناف اور جمہور علما کا یہی مسلک ہے۔ (مؤطا امام محمد مع التعليق الممجد ص ۲۳۳، المجموع للنووي ۲۸۳/۸، المغنی ۳/۴۰۷)

①۶ بچوں، بوڑھوں، بیماروں اور عورتوں کے لیے اگر خود جا کر رمی کرنے کی گنجائش نہ ہو تو وہ اپنا وکیل مقرر کر سکتے ہیں۔ اس سلسلہ میں بعض ضعیف احادیث بھی ترمذی، ابن ماجہ، مسند احمد، مصنف ابن ابی شیبہ، معجم طبرانی اوسط میں ہیں۔ (نبیل الاوطار: حوالہ سابقہ، فقہ السنہ ۱/۷۳۵) وکیل پہلے خود اپنی سات کنکریاں ایک ایک کر کے مارے، پھر مؤکلین کی بھی اسی طرح

مارے، مٹھی بھر کر کنکریاں پھینک دیں تو یہ رمی شمار نہیں ہوگی۔ (المغنی ۲۸۶/۳)

۱۳۰) ایام تشریق کی راتیں منیٰ میں گزارنا واجب ہے۔ (ابوداؤد: ۱۹۷۳) البتہ بکریاں اور اُونٹ چرانے والوں (ابن حبان: ۲۹۷۵) اور حجاج کو پانی پلانے کی ذمہ داری نبھانے والوں (حضرت عباسؓ) کو نبی ﷺ نے راتیں منیٰ میں نہ گزارنے کی رخصت دے دی تھی۔ (بخاری: ۱۶۳۵)

۱۳۱) اگر کسی نے اس واجب کو بلا عذر شرعی ترک کر دیا تو اسے بعض ائمہ (مالک، شافعی، اور ایک روایت میں امام احمد) کے نزدیک دم دینا پڑے گا جبکہ امام احمد کی مشہور روایت اور احناف کے نزدیک ترک قیام منیٰ پر فدیہ نہیں ہے۔ (نیل الاوطار: ۸۰۷/۳) لیکن انہیں رمی کرنا ہوگی، ایسے لوگ ایک دن بکریاں چرائیں اور ایک دن میں دونوں کی اکٹھی کنکریاں مار لیں۔ (ابن حبان: ۲۹۷۵)

بچوں کا حج و عمرہ

۱۳۲) بچوں کا حج صحیح ہے اور اس کا ثواب بچوں کے علاوہ انہیں حج کروانے والوں (والدین) کو بھی ہوتا ہے۔ (صحیح مسلم: ۱۰۰، ۹۹/۹) عہد نبوی ﷺ اور دورِ خلفاء رضی اللہ عنہم میں سات سال اور کم و بیش عمر کے نابالغ بچوں کو حج کروانے کے کئی واقعات کتب حدیث میں موجود ہیں۔ (صحیح بخاری: ۱۸۵۸) ان کا یہ حج نفلی شمار ہوگا اور بالغ ہونے پر اگر اللہ نے توفیق دے کر حج فرض کر دیا تو وہ فرض ادا کرنا ہوگا۔ (المحلیٰ از ابن حزم ۲۷۶/۷)

۱۳۳) میقات پر احرام سے لے کر تمام مناسک انہیں اپنے ساتھ ساتھ پورے کروائیں، سوائے رمی کے، یہ آپ خود ان کی طرف سے کر دیں۔ ناسمجھ بچوں سے احرام کے آداب پورے کروائیں۔ انہیں خوشبو نہ لگائیں، ان کے بال یا ناخن نہ کاٹیں اور اگر وہ کسی معاملہ میں کوئی کمی بیشی کر دیتے ہیں تو ان پر کوئی دم یا گناہ نہیں ہے۔ (المحلیٰ ۲۷۶/۷ تا ۲۷۷)

سجھدار بچے کو احرام باندھیں اور ناسمجھ بچے کو معمول کے لباس میں رکھ کر انہیں (خواتین کی طرح) احرام کے حکم میں داخل کر دیا جائے لیکن افضل و احوط احرام باندھنا ہی ہے۔ (فتح الباری ۱/۴ تا ۳)

۱۳۴) حج تمتع اور حج قرآن کرنے والے بچوں کی طرف سے بھی قربانی واجب ہے۔

(الشرح الصغیر للردی ۸/۲)

طوافِ وداع

۱۳۵) مکہ مکرمہ سے اپنے شہر یا ملک جانے سے پہلے طوافِ وداع کرنا واجب ہے۔ البتہ حیض والی عورت یہ طواف کئے بغیر مکہ سے روانہ ہو سکتی ہے۔ (مسلم: ۷۸۷۹، ۷۹) طوافِ وداع میں نہ رمل ہے نہ احرام، نہ اضطباع اور نہ ہی اس کے ساتھ سعی ہے۔ طواف کریں، دو رکعتیں پڑھیں اور روانہ ہو جائیں۔ حرم شریف سے اُلٹے پاؤں باہر نکلنا سراسر خانہ ساز فعل ہے، جس کی کوئی دلیل نہیں۔ (مناسک الحج والعمرة للابانی ص ۴۳)

احکام و آداب زیارتِ مدینہ منورہ

۱۳۶) مسجد نبوی میں نماز کی نیت سے مدینہ منورہ کا سفر کیا جائے تا کہ نبی ﷺ کے اس حکم کی خلاف ورزی نہ ہو جس میں آپ ﷺ نے مسجد حرام، مسجد نبوی اور مسجد اقصیٰ کے سوا کسی طرف بغرضِ ثواب رختِ سفر باندھنے سے منع فرمایا ہے۔ (بخاری: ۱۱۸۹) مدینہ منورہ پہنچ کر مسجد نبوی میں جائیں، جہاں ایک نماز کا ثواب ایک ہزار نماز کے برابر ہے۔ (بخاری: ۱۱۹۰) جبکہ پچاس ہزار نماز کا ثواب والی حدیث (ابن ماجہ) ضعیف و ناقابلِ حجت ہے۔

۱۳۷) مسجد نبوی میں داخل ہوتے ہی دعائے دخول اور پھر تحیۃ المسجد پڑھیں اور اگر ممکن ہو تو روضۃ الجنۃ میں پڑھیں جو قبر شریف کے ساتھ ہی سفید ستونوں والی جگہ ہے اور جسے نبی ﷺ نے 'جنت کا باغچہ' قرار دیا ہے۔ (صحیح بخاری: ۱۱۹۶، ۱۸۸۸) اگر کسی فرض نماز کا وقت ہے تو باجماعت نماز ادا کر لیں۔

۱۳۸) فرض نماز یا تحیۃ المسجد کی دو رکعتوں کے بعد نبی ﷺ کی قبر مقدس کے پاس جائیں اور یوں سلام کریں: «السَّلَامُ عَلَیْكَ يَا رَسُولَ اللَّهِ»
”اے اللہ کے رسول ﷺ! آپ پر سلام ہو۔“

پھر ساتھ ہی حضرت ابو بکر صدیقؓ کی قبر پر انھیں یوں سلام کریں:

«السَّلَامُ عَلَیْكَ يَا اَبَا بَكْرٍ» ”اے ابو بکرؓ! آپ پر سلام ہو۔“

اور پھر حضرت عمر فاروقؓ کی قبر پر، انھیں یوں سلام کہیں:

«السَّلَامُ عَلَیْكَ يَا عُمَرُ» ”اے عمرؓ! آپ پر سلام ہو۔“ (موطأ امام مالک: ۱۶۶/۱)

- (۱۳۹) نبی ﷺ کی آخری آرامگاہ کے درودیوار یا جالیوں اور پوری مسجد نبوی کے کسی بھی حصہ کو تبرک کی نیت سے چھونا، پھر ہاتھوں کو چہرے اور سینے پر پھیرنا اور چومنا ثابت نہیں ہے۔ امام غزالی، ابن تیمیہ، امام نووی، ابن قدامہ، ملا علی قاری، شیخ عبدالحق حنفی دہلوی اور مولانا احمد رضا خان (بریلوی) نے بھی ان امور کو منع قرار دیا ہے۔ (احیاء علوم الدین از غزالی ۲۴۴/۱)
- (۱۴۰) قبر شریف کے پاس شور پیدا کرنا یا طویل عرصہ تک رک کر شور کا باعث بننا بھی درست نہیں کیونکہ یہ ادب گاہ عالم ہے اور یہاں آوازوں کو پست رکھنا ضروری ہے۔ (الْحجرات: ۲) صلوة و سلام سے فارغ ہو جائیں تو قبلہ رو ہو کر دعائیں مانگیں نہ کہ قبر شریف کی طرف منہ کر کے۔ (التحقیق والایضاح: ص ۶۷)
- (۱۴۱) حرمِ مکی کی طرح ہی مسجد نبوی سے بھی اُلٹے پاؤں نکلنا ایک خود ساختہ فعل ہے جس کی کوئی شرعی حیثیت نہیں ہے۔ (مناسک الحج والعمرة: ص ۴۳)
- (۱۴۲) قیامِ مدینہ منورہ کے دوران کسی بھی وقت اقامت گاہ سے وضو کر کے جائیں اور مسجدِ قبائیں دو رکعتیں پڑھ لیں۔ اس کا ثواب پورے عمرے کے برابر ہے۔ (نسائی: ۳۶۲۰)
- (۱۴۳) مسجدِ قبائیں کی زیارت سنتِ رسول ﷺ ہے۔ (صحیح مسلم: ۱۶۹/۹، ۱۷۰)
- (۱۴۴) بقیع الغرقد (جنت البقیع) کی زیارت کر سکتے ہیں اور وہاں عام قبرستان کی زیارت والی دعا کریں اور ان الفاظ کا اضافہ کر دیں: «اللَّهُمَّ اغْفِرْ لَأَهْلِ بَقِيعِ الْغَرْقَدِ»
”اے اللہ! اس بقیعِ غرقد کے آسودگانِ خاک کی مغفرت فرمادے۔“
- (۱۴۵) شہدائے اُحد کی زیارت بھی جائز ہے اور وہاں بھی عام زیارتِ قبور والی دعا کریں۔
- (۱۴۶) مدینہ منورہ میں جتنا بھی قیام ممکن ہو، جائز ہے۔ چالیس نمازیں پوری کرنے کے لیے ہفتہ بھر رکنا کوئی شرط نہیں، کیونکہ اس موضوع پر بیان کی جانے والی مسند احمد و طبرانی اوسط والی روایت ضعیف و ناقابلِ استدلال ہے۔ (سلسلة الأحادیث الضعیفة للالبانی: ۳۶۶/۱)
- (۱۴۷) دورانِ حج اگر کوئی شخص مقصد بنائے بغیر ضمنی طور پر کوئی تجارت یا مزدوری کرنا چاہے تو یہ جائز ہے۔ (البقرة: ۱۹۸، الحج: ۳۸، تفسیر ابن کثیر ۲۸۵/۱، صحیح بخاری حدیث: ۱۷۷۷) البتہ اس میں غیر قانونی اشیاء غیر قانونی طریقوں سے لانا، ان کا کاروبار کرنا اور کسٹم میں دھوکا دہی کرنا جو کہ

عام حالات میں بھی روانہ نہیں، وہ حج و حجاج کے لئے بھی جائز نہیں، ان سے بچیں۔ (جدید فقہی مسائل، مولانا خالد سیف اللہ رحمانی: ص ۱۳۰، ۱۳۱)

۱۳۷) مکہ مکرمہ کا اصل تحفہ آب زمزم اور مدینہ منورہ کا مبارک ہدیہ عجوہ کھجور ہے، کیونکہ آب زمزم ہر غرض و مرض کے لیے مفید ہے۔ (مسند احمد: ۳۰۵/۲، ۳۰۵/۱) یہ کھانے کا کھانا (صحیح مسلم: ۱۴۲۲) اور بیماری کی دوا ہے۔ (مسند احمد: ۳۰۵/۲، ۳۰۵/۱) لیکن اس میں کفن یا نقدی کو بھگوانا خانہ ساز فعل ہے۔ (السنن والابتداء ص ۱۱۳ و حجتہ النبی ص ۱۱۹) اور عجوہ کھجور کے سات دانے صبح کھالیں تو اس دن زہر اور سحر (جادو) اثر نہیں کرتا۔ (بخاری: ۵۲۳۵) یہ شفا اور زہر کا تریاق ہے۔ (صحیح مسلم: ۱۴۲۳) یہ جنت کا پھل ہے۔ (ترمذی: ۲۰۶۸)

۱۳۸) سفر چاہے کتنا ہی آرام دہ کیوں نہ ہو، یہ عذاب کا ایک ٹکڑا ہے، لہذا کوئی شخص جب اپنا کام مکمل کر لے تو جلد اپنے اہل و عیال میں لوٹ جائے (بخاری: ۱۸۰۴) حاجی کا حج سے فارغ ہو کر اپنے اہل و عیال میں جلد لوٹ جانا ہی زیادہ اجر کا باعث ہے۔ (دارقطنی: ۳۰۰/۲)

۱۳۹) جب واپسی کا سفر اختیار کریں تو سواری پر بیٹھنے، راستے میں قیام کرنے، شہروں کو دیکھنے، اونچائی پر چڑھنے اور زیریں جانب اترنے وغیرہ کی دعائیں کرتے آئیں اور جب اپنا شہر نظر آ جائے تو یہ دعا کریں:

«أَبِئُونَ تَأْبِئُونَ عَابِدُونَ سَاجِدُونَ لِرَبِّنَا حَامِدُونَ» (بخاری: ۲۹۸۱، ۱۷۹۷)

”ہم تو تائب ہو کر، سجدہ و عبادت گزاری کا عہد کر کے لوٹ آئے ہیں، اور اپنے رب کی تعریفیں کرتے ہیں۔“

۱۴۰) اور اپنے گھر میں داخل ہونے سے پہلے ممکن ہو تو مسجد میں جا کر دو رکعت نماز پڑھ لیں۔ (بخاری و مسلم) اور پھر یہ دعا کرتے ہوئے اپنے گھر داخل ہو جائیں:

«اللَّهُمَّ إِنِّي أَسْأَلُكَ خَيْرَ الْمَوَاجِعِ وَخَيْرَ الْمَخْرَجِ، بِسْمِ اللَّهِ وَكَلِمَاتِهِ وَعَلَى رِبِّنَا تَوَكَّلْنَا» (سنن ابوداؤد: ۵۰۹۶)

”اے اللہ! میں تجھ سے داخل ہونے، اور نکلنے کی جگہوں کی بھلائی کا سوال کرتا ہوں، تیرا نام لے کر ہم یہاں سے نکلے تھے اور اے ہمارے رب! تجھی پر ہمارا بھروسہ ہے۔“